

اردو کی اولین نسوانی خود نوشت

”بیٹی کہانی“

اردو میں تخلیقی خود نوشت سوانح عمری کی مستقل رولت کا آغاز انیسویں صدی کے آخری عشروں کا واقعہ ہے۔ قبل ازیں اس کی تخلیق ضمنی و متعلقہ اصناف میں ملتی ہے۔ مثلاً سفر نامے جن میں مصنفین واقعات و مشاہدات سفر کے ساتھ ساتھ اپنی زندگی کے جسٹہ جسٹہ حالات بھی کہیں اختصار یا کہیں طوالت کے ساتھ بیان کرتے رہے ہیں۔ لیکن سفر نامے کی تخلیق مقصد اور نوعیت کے اعتبار سے خود نوشت سوانح عمری کے ذیل میں نہیں لائی جاسکتی۔ روزنامے یا حوادث و واقعات پر مشتمل یادداشتیں بھی اس زمرے میں نہیں آتیں کہ یہ مصنف کی مربوط و مکمل سوانح عمری کا احاطہ نہیں کرتیں۔ اردو تذکرہ نگاروں نے جہاں ماقبل عہد اور معاصرین کے حالات اپنے تذکروں میں تالیف کیے، بعض نے خود اپنے احوال کو بھی اس میں شامل کیا، لیکن اس کا اختصار اور معلومات کی تشنگی اسے سوانح عمری کی معروف اور متفقہ تعریف کے تحت اس صنف میں شمار کیے جانے سے دور رکھتے ہیں۔ اردو شاعروں اور مصنفوں کی وہ خود نوشت سوانح عمریاں بھی، جو فارسی زبان میں لکھی گئیں، اردو میں تخلیق نہ ہونے کے باعث ہمارے موضوع میں نہیں آتیں۔

ان اصناف اور تخلیقی و تصنیفی نوعیتوں سے قطع نظر اردو میں خود نوشت سوانح عمری، اس موضوع پر تفصیلی و خصوصی مطالعہ کرنے والے مصنفین و محققین کے مطابق، ۱۸۸۶ء سے قبل نہیں لکھی گئی۔ اس ضمن میں زیادہ سے زیادہ عبدالغفور نسّاح (۱) اور جعفر تھانیسیری (۲) کی تصنیف کردہ اردو کی اولین خود نوشت سوانح عمریاں بتائی جاتی ہیں، جو ۱۸۸۶ء میں لکھی گئیں۔ جب کہ ستمبر سنہ ۱۸۸۵ء اور سید رحب علی (۳) کی خود نوشت تاحال اس موضوع پر کام کرنے والے محققین اور مورخین ادب کے پیش نظر نہ آسکیں! اس اعتبار سے ستمبر سنہ کی تحریر کردہ خود نوشت کو اردو کی اولین خود نوشت کہا جانا چاہیے۔ اسی طرح ایک اور خود نوشت سوانح عمری، اب تک منظر عام پر نہ آنے کے باعث، کسی کی توجہ حاصل نہ کر سکی۔ اسے شہر بانو بیگم نے ”بیٹی کہانی“ کے عنوان سے مئی ۱۸۸۵ء میں تصنیف کیا تھا اور قریباً ڈیڑھ سال بعد اس میں محض دیباچے کا اضافہ کر کے اسے کتابی شکل دی۔ اس لحاظ سے اسے نسّاح اور جعفر تھانیسیری کی مذکور تصانیف سے قبل تخلیق میں آنے والی اور اولین نسوانی خود نوشت سوانح عمری کہا جانا چاہیے (۵)۔

اس تصنیف کی اہمیت صرف اس قدر نہیں کہ یہ اردو کی اولین خودنوشت سوانح عمریوں میں سے ایک ہے۔ اس عہد میں کہ ہندوستانی خواتین میں حصول علم اور تصنیف و تالیف کا ذوق ابھی عام نہیں ہو سکا تھا اور اپنے ابتدائی و تکلیلی مرحلے میں تھا، کسی خاتون کا تصنیف پر آمادہ ہونا اور پھر ایک ایسی صنف ادب کو اختیار کرنا جو اس وقت عام نہیں تھی، ایک قابل توجہ امر ہے۔ پھر اس خاتون کی یہ خود اپنی اولین تخلیق اور تصنیفی کاوش بھی ہے اور یہ بھی ایک تعجب خیز امر ہے کہ اس خاتون کی تعلیمی استعداد، باوجود اس کے کہ اس کا تعلق ریاست پاٹودی کے مکراں خاندان سے تھا اور وہ رئیس ریاست نواب اکبر علی خاں (۱۸۱۳ء - ۱۸۶۲ء) کی دختر تھی، بہت معمولی اور واجبی تھی۔ مصنفہ نے یہ خودنوشت ایک ایسی انگریز خاتون مس فلچر (Miss Fletcher) کی فرمائش پر تصنیف کی اور اسے پیش کی، جس سے اس کا ربط و تعلق ایک ہم سبق کا سا تھا۔ جنگ آزادی ۱۸۵۷ء کے بعد ریاستوں کی بربادی اور زندگی کے مختلف نصیب و فراز اور زیادہ تر تکلیف دہ حالات سے گزر کر مصنفہ نے اس خودنوشت کی تصنیف کے وقت دہلی کو اپنا مسکن اور محض دل بہلانے کے لیے اس انگریز خاتون کے ساتھ درس و تدریس کا مشغلہ شروع کیا۔ مصنفہ اس کو اردو بولنا سکھاتی اور وہ مصنفہ کو لکھنا اور پڑھنا سکھاتی۔ یوں اسی مشغلہ کے دوران ”بیتی کہانی“ بھی وجود میں آئی۔ اس شغل سے بھی مصنفہ کی تعلیمی بیاقت کا اندازہ ہو سکتا ہے اور ساتھ ہی اس خودنوشت کے مخطوطہ میں مصنفہ کی املا کو دیکھ کر یہی رائے قائم ہوتی ہے، کیونکہ کئی مقامات پر املا کی غیر معروف صورتیں، جن کا ذکر ہم آگے چل کر کریں گے، نظر آتی ہیں۔ لیکن اس مُسَمَّم کے باوجود مصنفہ کی زبان اور اس کا اظہار نہایت شگفتہ، سلیس و رواں اور روزمرہ و محاورہ سے آراستہ ہے۔ زبان اور ترکی خصوصیات ہی پر اگر نظر رکھی جائے تو اس کی دل نشینی اور جاذبیت مصنفہ کے خاندانی پس منظر اور اس کے ماحول کی مناسب ترجمانی کرتی ہیں۔

مصنفہ نے اپنی اس خودنوشت میں اپنی پیدائش (۱۸۳۸ء) سے لے کر اس تصنیف پر نظر ثانی (جنوری ۱۸۸۷ء) تک تقریباً چالیس سالوں کا احاطہ کیا ہے۔ اس خودنوشت کی تصنیف کے بعد مصنفہ کے حالات کا علم نہیں ہوتا۔ جنگ آزادی کی ناکامی کے بعد، انگریزوں کے ساتھ تعاون کے نتیجے میں ریاست پاٹودی برقرار رہی اور اس کے اس وقت کے رئیس، مصنفہ کے والد نواب اکبر علی خاں کے انتقال (۱۸۶۲ء) کے بعد نوابی کا تسلسل ان کے اختلاف میں کسی نہ کسی صورت میں اب تک جاری ہے، لیکن مصنفہ کے بعد کے حالات کا کسی ذریعے سے کوئی علم نہیں ہوتا۔ اور اس صورت میں کہ خود ریاست پاٹودی اور اس کے نوآہین کے بارے میں کسی مستقل ماخذ کے نہ ہونے اور محض منتشر اور ناکافی معلومات کی دستیابی کے باعث ریاست کے عہد مابعد کے حالات

میں ایسی کسی خاتون کے بارے میں معلومات کے کسی مستقل ماخذ کی توقع یوں بھی سود مند نہیں ہو سکتی۔ خود ریاست کسی اعتبار سے اہم نہ تھی۔ اس کا کل رقبہ ۳۵ مربع میل اور اس کی کل آبادی، مثلاً انیسویں صدی کے اختتام تک بیس ہزار سے زائد کبھی نہ رہی، اور اس کا مرکزی شہر جو اسی نام سے موسوم رہا ہے، بیسویں صدی کے آغاز میں چار ہزار نفوس کی آبادی کا شہر تھا۔ اس شہر کے علاوہ ریاست کی کل متاع چالیس گاؤں پر مشتمل تھی۔ پوری ریاست میں صرف ایک ہسپتال، ایک پرائمری اسکول اور چار دیہی مدرسے تھے۔ ریاست کی کل آمدنی انیسویں صدی میں غالباً دو لاکھ روپے تک بھی کبھی نہ پہنچ سکی۔ ۱۸۹۱ء میں اس کی کل مالگزاری کی رقم ۷۶۶۳۱ روپے طے کی گئی تھی اور زر محصولات سالانہ صرف ۶۵۰ روپے حکومت برطانیہ کو ادا کیا جانا تھا (۶)۔ پیداوار میں غلہ جات، روئی، نیپگر اور زعفران شامل تھے (۷)۔ غیر اہم ہونے کے باعث اس کا ذکر تاریخ کے صفحات سے تقریباً خارج رہا ہے (۸) اور اگر کسی نے کچھ ذکر کیا بھی ہے تو وہ ناشیوں یا چند سطروں سے زیادہ نہیں۔ اس صورت میں زیر نظر "بیتی کہانی" ریاست اور اس کے حکمرانوں کے بارے میں جو معلومات فراہم کرتی ہے، وہ اس موضوع پر کسی مستقل ماخذ کی غیر موجودگی میں ایک بنیادی چشم دید اور راست ماخذ کی حیثیت رکھتی ہے۔

مصنف نے جو کچھ اپنے اسلاف کے بارے میں تحریر کیا ہے، اس کے مطابق اس ریاست کے بانی مصنف کے دادا، نواب فیض طلب خاں (متوفی ۱۸۲۹ء) اصلاً بھٹان تھے، لیکن ان کے بزرگ "شیخان" کہلاتے تھے۔ کیوں کہ ان کا سلسلہ نسب اپنے وقت کے معروف صوفی رکن الدین محمود (۹) سے ملتا ہے، جو نیٹاپور کے جوار میں ایک موضع خواف کے رہنے والے تھے۔ یہ حضرت مودود چشتی (۱۰) کے خلفاء میں سے تھے۔ اپنی بزرگی اور اپنی کرامات کے باوصف رکن الدین محمود "خواجہ شیخان" کہلاتے تھے اور حضرت مودود چشتی نے انھیں "شاہ شیخان" کا لقب عطا کیا تھا۔ مصنف نے اس ضمن میں "نفحات الانس" اور "سیر الاقطاب" سے متعلقہ عبارتیں نقل کی ہیں۔ شیخ رکن الدین محمود کی بارہویں پشت میں ایک بزرگ شیخ لالہ حسن گذرے ہیں، جنھوں نے شہر سمانہ کے قریب ایک گاؤں مراد پورہ کو اپنا مسکن بنایا تھا اور "پیر ماٹھا" اور "زندہ پیر" کی حیثیت میں شہرت پائی تھی۔ انھوں نے ۱۵۶۵ء میں وفات پائی۔ نواب فیض طلب خاں کا سلسلہ ان ہی سے ملتا ہے۔ مصنف نے اس سلسلے کی جو تفصیلات تحریر کی ہیں، ان کے مطابق درج ذیل شجرہ ترتیب دیا جاسکتا ہے۔

ص ۲۰۴ پر
(شجرہ منسلک ہے)

نواب فیض طلب خاں کے بارے میں کہا جاتا ہے کہ وہ بڑے بہادر اور جبری انسان تھے (۱۱) یہ اور جنرل پیرون (PERRON) ، (۱۷۵۵ء - ۱۸۳۳ء) (۱۲) اور پھر لارڈ جیمز ایک (GERALD LAKE) (۱۷۳۳ء - ۱۸۰۶ء) کی ملازمت میں رہے۔ جسٹس راؤ ہلکر (۱۷۹۷ء - ۱۸۱۱ء) کے مقابلے میں ایک معرکے میں بڑی بہادری کا مظاہرہ کیا۔ ان خدمات کے صلے میں انھیں جاگیر میں پاٹودی عطا کی گئی۔ یہ نواب نجابت علی خاں کے دوست تھے اور ان کی شادی نجابت علی خاں کی بہن سے ہوئی تھی (۱۳)۔ نجابت علی خاں ، شاہ عالم ثانی (۱۷۵۹ء - ۱۸۰۶ء) کے عہد میں جاگیردار اور قدرو منزلت کے حامل تھے۔ ان کی جو انمردی کے باوصف مادھوراؤ سندھیا (۱۷۶۱ء ، ۱۷۹۳ء) نے بھی ، جب دہلی پر اس کا تسلط قائم ہوا تو ان کی حیثیت برقرار رکھی۔ نجابت علی خاں نے سندھیا کے ساتھ پر تآب سنگھ کچوا (۱۷۷۸ء - ۱۸۰۳ء) پر حملے میں بڑی دلیری کے ساتھ حصہ لیا۔ چنانچہ اس کے صلے میں سندھیا نے شاہ عالم سے انھیں "اسد اللہ" ، ممتاز الملک ، ہزرتنگ " کا خطاب دلویا اور خود پرگنہ رہنک اور چند گاؤں انعام میں دیے ، جو ریاست بھجڑ میں شامل ہوئے (۱۴) نواب فیض طلب خاں ان کے ساتھ مختلف معرکوں میں شامل رہے۔ ۱۸۰۳ء میں دہلی پر انگریزی عمل داری کے بعد یہ دونوں انگریزوں کی خیر خواہی میں رہے اور ۱۸۰۳ء میں ہلکر کے ساتھ انگریزوں کی معرکہ آرائی میں شریک رہ کر بہادری کا ثبوت دیا۔ چنانچہ صلہ خدمت کے طور پر نواب نجابت علی خاں نے جاگیر سابقہ کی سند اور محالہ بھجڑ اور کانوڑ اور نواب فیض طلب خاں نے پاٹودی کا پرگنہ حاصل کیا۔ (۱۵)

دوستی اور رشتہ داری کی نسبت کے باعث پاٹودی اور بھجڑ میں بالعموم قرابت داری رہی

اگرچہ ۱۸۰۸ء میں نواب فیض طلب خاں کی اہلیہ اور نواب نجابت علی خاں کی ہمشیرہ کے انتقال کے باعث یہ رشتہ حسب سابق نہ رہا۔ نواب فیض طلب خاں نے اپنی اہلیہ کے انتقال کے بعد ۱۸۰۹ء میں الد آباد میں مقیم سادات نیشاپور کے ایک خاندان میں حکیم میر عبدالند کی دختر سے شادی کی، جن کے بطن سے مصنف کے والد نواب اکبر علی خاں ۱۸۱۳ء میں پیدا ہوئے۔ دونوں ریاستوں کے درمیان نواب نجابت علی خاں کے انتقال (۱۸۱۳ء) کے بعد ان کے جانشین نواب فیض محمد خاں (۱۶) سے نواب فیض طلب خاں کا تنازع پیدا ہوا۔ چنانچہ نواب فیض طلب خاں نے ریاست بھجڑ سے اپنے تعلقات ختم کر لیے (۱۷)۔ یہ تعلقات پھر اس وقت مستحکم ہوئے جب نواب اکبر علی خاں نے رئیس بھجڑ نواب فیض محمد خاں کے انتقال کے بعد مسند نشینی کے مناقشے میں نواب فیض محمد خاں کے فرزند نواب عبدالرحمن خاں (۱۸) کی بحیثیت رئیس بھجڑ مسند نشینی میں معاونت کی (۱۹)۔ یہ روابط اس حد تک استوار ہوئے کہ جب اس خود نوشت کی مصنفہ پیدا ہوئی، اسی دن (۵ ربیع الثانی ۱۲۶۳ھ = ۱۸۴۸ء) نواب عبدالرحمن خاں نے اپنے فرزند محمد نور علی خاں کے ساتھ اس کی نسبت طے کر دی۔ ان دونوں نوابین کے مابین دوستی ۷ اکتوبر ۱۸۵۷ء کو بغاوت کے جرم میں نواب عبدالرحمن خاں کی گرفتاری اور ان کے پھانسی پانے اور ریاست بھجڑ کے خاتمے تک برقرار رہے۔ (۲۰)

نواب اکبر علی خاں کا زویہ انگریزوں کے ساتھ دوستانہ اور مفاہمانہ رہا، اس لیے ۱۸۵۷ء کے بعد ان کی ریاست برقرار رہی۔ اس دوران پاٹودی (اور بھجڑ) میں پیش آنے والے واقعات کو مصنف نے تفصیل سے تحریر کیا ہے۔ (۲۱)

نواب اکبر علی خاں نے بارہ شادیاں کیں، جن سے اولاد میں پانچ بیٹے اور بارہ بیٹیاں پیدا ہوئیں۔ مصنف نے ان کی جو تفصیلات بیان کی ہیں، ان کے مطابق نواب اکبر علی خاں کے فرزندوں کا یہ شجرہ ترتیب پاتا ہے۔

۳۵۵ پر
(شجرہ منسلک ہے)

محمد تقی علی خاں محمد اصغر علی خاں محمد جعفر علی خاں محمد صادق علی خاں (۲۶) محمد عنایت

حسین خاں (۲۸)

نواب محمد ممتاز حسین خاں کے انتقال (۱۸۹۸ء) کے بعد نواب مظفر علی خاں (۱۸۹۳ء-۴) ان کے جانشین ہوئے (۳۰) اور ان کے بعد غالباً ان کے فرزند محمد ابراہیم خاں رئیس پاٹودی ہوئے۔ ان کے دو فرزند نواب افتخار علی خاں (۱۹۱۰ء-۱۹۵۲ء) اور نوابزادہ شیر علی خاں (ولادت - ۱۹۱۳ء) میں سے اول الذکر نے ریاست کے اختیارات سنبھالے۔ لیکن تقسیم ہند (۱۹۴۷ء) کے بعد انھوں نے رضاکارانہ طور پر اپنی ریاست کو "انڈین یونین" میں ضم کرنے کی پیش کش کر دی۔ چنانچہ ۱۸ مارچ ۱۹۴۸ء کو ادغام کے معاہدے پر دستخط ہو گئے اور ریاست کی سابقہ حیثیت کا خاتمہ ہو گیا (۳۱) اب جو بھی اس کی حیثیت ہے، اس کی امارت پر نواب افتخار علی خاں کے فرزند نواب منصور علی خاں (ولادت - ۱۹۳۱ء) فائز ہیں۔

مصنفہ رئیس بھجڑ (نواب عبدالرحمن خاں) کے فرزند محمد نور علی خاں سے بیباہی گئی تھیں۔ چنانچہ ریاست کے خاتمے کے بعد نواب بھجڑ کے سارے خاندان کے ساتھ وہ بھی تباہ حال ہوئیں اور دربدر ہو کر زندگی نہایت عسرت و تنگ دستی میں گزارنے پر مجبور ہو گئیں۔ ان کے شوہر نے ایک نا اہل و ناکارہ اور ایک بگڑے نواب کے کردار کی مثال پیش کی اور اپنا رہا سہا اثاثہ لٹا دینے کے بعد بیوی کے نہایت قلیل وظیفے پر، جو ریاست پاٹودی کے درشاہ کے لیے منظور ہوا تھا، انحصار کیا۔ ۱۸۷۱ء میں اس کا بھی انتقال ہو گیا۔ جس کے بعد مصنفہ نے اپنی مستقل حالات کے باعث لدھیانے کی سکونت ترک کر کے، کہ ریاست بھجڑ کے خاتمے کے بعد نواب بھجڑ کے سارے خاندان کو بھجڑ سے نکال کر جبراً وہاں منتقل کر دیا گیا تھا،۔۔۔۔۔ بہ ہزار کوشش دہلی میں قیام کی اجازت حاصل کی اور وہاں منتقل ہو گئیں۔ یہاں ان کی ملاقات ایک نسوانی ڈاکٹر مس تھورن (MISS THORN) کے توسط سے مس فلپس سے ہوئی، جس کی فرمائش پر مصنفہ نے "بیتی کہانی" تصنیف کی۔

مصنفہ کی تعلیمی لیاقت واجبی ہونے کے باوجود زبان نہایت شگفتہ، سلیس و رواں ہے اور ضرب الامثال اور محاوروں کے بے تکلفانہ استعمال سے اس میں حد درجہ دلکشی و جاذبیت پیدا ہوئی ہے۔ اس پر دہلوی روزمرہ کا اثر خاصاً واضح ہے۔ یہ مخصوص خاندانی اور گھریلو ماحول ہی تھا کہ مصنفہ نے اپنی تعلیمی کم استعدادی کے باوجود صرف تحریر میں املا کی غلطیاں تو روا رکھیں، لیکن

----- زبان کے استعمال اور جملوں کی ترتیب اور الفاظ کی نشست و برخاست کو عین فطری انداز دیا ہے کہ اہمہد بیان کی بے ساختگی ہر جگہ نمایاں ہے۔ اطلاق کی جو اغلاط مخلوطے میں ملتی ہیں وہ اس طرح کی ہیں:

اسرار بجائے اصرار	
اساسہ • اٹاٹھ	
تفنیہ • تفنیج	
نواہ • نواح	
زینق • ضیق	
نارا • نعرہ	
دسترخان • دسترخوان	
خطنہ • ختنہ	
کپڑہ • کپڑا	

بعض مقامات پر افعال اور اسما وغیرہ کو توڑ کر بھی لکھا ہے جیسے

پڑھ تی • جانے پڑھتی	
کڑک تی • کڑکتی	
کہاں نی • کہانی	
بی دی • بیوی	

کہیں کہیں جمع کے قاعدوں سے بھی بے نیازی برتی ہے مثلاً

باتیں چیتیں	بات چیت
بیگماتوں	بیگمات

بعض الفاظ کو ، یوں لگتا ہے خود مصنف نے اپنے انداز میں استعمال کیا ہے ، جیسے

عمری سرگزشت برائے سرگزشتِ عمر یا سوانحِ عمری

چند الفاظ کو ان کے قدیم لہجے کے مطابق ----- تحریر کیا گیا ہے ، مثلاً -

لوں لو

چونکی دار چوکی دار

اسی طرح کہیں "اوس" اور "اون" لکھا ہے اور کسی جگہ "اس" اور "ان" بھی

تحریر کیا ہے۔ روزمرہ ، ضرب الامثال اور محاوروں کا جو استعمال اس میں ملتا ہے ، وہ نہایت

بناوہ توجہ ہے۔ کئی ایسے محاورے اور ضرب الامثال مصنف نے استعمال کیے ہیں ، جن میں سے

بعض نام طور پر برتنے میں نہیں آتے - مثلاً

آنکھوں پر ٹھیکری رکنا

بانگے دھاڑے تشنگی مارے

پتلی پڑنا

ٹالے ہالے بتانا

گلڑے اڑانا

جھوٹے ہاتھ مارنا

چھری کو پائیں ان کو نہ پائیں

چھو چھو مانی ہاتھوں چھاؤنی

چیتا کرنا

دل پھیری لینا

رات الٹنا

زہرا پھٹا جانا

سوسومون کی ایک سوم

شکلیں سر ہونا

قصبے جھونا

کل جینی کا ٹوکا گنا

کلیجے میں آبلے پڑنا

کھیت رہنا

کھیرے بسانا

کھو جڑا کھونا

ہزار کنگوں کی ایک کنگ

زبان کی ان خصوصیات کے ساتھ ساتھ مصنف کا شعری ذوق بھی خاصا تعجب خیز ہے۔ اپنی بات کی معنویت کے لحاظ سے برنمل اشعار کا استعمال بگ بگ نظر آتا ہے۔ اور یہ بھی توجہ طلب امر ہے کہ یہ اشعار زبان زد عام اور معروف اساتذہ کے نہیں۔ مصنف کی شریٹھتے ہوئے یہ یقین رہتا ہے کہ اس کی زبان اور اظہار فطری ہے، اکتسابی نہیں۔ اس نے چونکہ یہ ساری سرگزشت بس فلپجر کی فرمائش پر قلم بند کی، اس لیے دوران سرگزشت بعض مقامات پر مصنف نے اس کو "ہوا" کہہ کر مخاطب کیا ہے اور پھر اپنی سرگزشت جاری رکھی ہے۔ اردو خودنوشت میں مخاطب کی

مثالی شاید ہی کہیں اور ہو۔ زبان کے استعمال میں روزمرہ اور روزمرہ کا لحاظ، جو مصنف کی اثر میں واضح ہے، اُس وقت ایک نام صفت تھی۔ اسی طرح مستثنیٰ عبارت کا اہتمام بھی گاہے گاہے مصنف کی اثر میں موجود ہے۔ اس قسم کی چند مثالیں، جن سے اس خود نوشت کی عام لسانی خصوصیت بھی نمایاں ہوتی ہیں، یوں ہیں۔

”کبھی امیری دتا ہے کبھی فقیری۔ کہیں عزت بخشا ہے کہیں حقیری“

”سیری کہانی پڑے کر تم کیا نفع پاؤ گی، رنج و غم کھاؤ گی، اپنا جی دکھاؤ گی، اور کچھ حظ نہ اٹھاؤ گی“

”جوں ہی تو اہل منہ میں ڈالا، گولی بنا حلق میں بھنسا۔ کوئی رویا کوئی ہنسا“

”تدبیروں پر تدبیریں پائیں، دواؤں پر دوائیں بدلئیں“

”بھلا میں محرت، پردہ نشین اور ایک۔ پتہ اور وہ بھی تین ہنسنے کی جان۔ جو اس باذہ عقل حیران آگے عالم تنہائی، نہ پاس ماں نہ باپ نہ بھائی“

”زندگی کے دن پورے کرتی ہوں جو ایسے ایسے دکھ بھرتی ہوں“

”جینا وبال ہے رات دن اسی کا خیال ہے“

”دنیا بڑی مٹکار ہے، اس کا کیا اعتبار ہے۔ دیکھو ابتر، میں تجھے کیا سبز باغ دکھایا، آخر کو کس طرح خاک میں ملایا۔“

”دنیا دن بستی کا مقام نہیں، اس کا ایک جا قیام نہیں۔ اس پر گھنٹہ کرنا عین نادانی ہے، کیوں کہ سرائے فانی ہے، جو لوگ اس کا حظ اٹھاتے ہیں، عزت کے عوض میں ذلت پاتے ہیں دنیا سد کی جز ہے، بے ایمانی کا گھر ہے۔ جس نے دنیا کا لحاظ و پاس کیا، اس نے عقبی کا ناس کیا“

ان آخری تین چار اقتباسات میں جو احساسِ کرب اور تلخی نظر آتی ہے، وہ جہاں ایک

طرف مصنفہ کی زندگی کے ان تجربات کا نتیجہ ہے ، جو اس نے اپنی سنگ دستی و تباہ حالی اور
 بنبوں بیگانوں سے ملنے والی آذیتوں اور مایوسی کے سبب حاصل کیے ، وہیں یہ بھی دیکھا جا سکتا ہے
 کہ مصنفہ نے اپنے ان تلخ تجربات کو ان کی گہرائی اور شدت کے اعتبار سے محسوس کرتے ہوئے
 بیان کرنے کی بھی ایک چرناثیر کوشش کی ہے ۔ یوں اس کی نثر کا ایک مزید وصف بھی ہے ۔

مصنفہ نے اگرچہ منظر نگاری کا اہتمام نہیں کیا ، لیکن جو کچھ جیسا دیکھا ، اپنے مشاہدے
 کو موزوں الفاظ و پیرایہ میں اس طرح بیان کیا ہے کہ اسے منظر نگاری کی ایک مناسب صورت
 کہا جا سکتا ہے ۔ مثلاً ایک مقام پر ، جب اپنے شہر کی تباہ حالی کا سن کر وہ دہلی سے اپنے شہر کے
 گھر لڑھکیاں پہنچتی ہے ، تو اپنے اُجڑے گھر کو جس حالت میں اُس نے دیکھا اُسے الفاظ کا یہ روپ
 دیا ہے

"گھر کو جو دیکھتی ہوں تو عجب حال ہے ، جیسے کوئی لوٹ کر لے گیا ۔ مکان کے
 صحن میں کیا دیکھتی ہوں کہ گھوڑے بندھے ہوئے ہیں ۔ ہر طرف گھوڑے
 کرکٹ کے انبار لگے ہوئے ہیں ۔ لڑکی دیکھ کر ہٹا بٹا رہ گئی ۔ کیوں کہ وہ دلی
 کے عمدہ مکان میں رہ کر گئی تھی ۔ وہاں دیکھا تو ایک ڈھنڈار مکان دیکھا ۔ خیر
 گھوڑے تو اُسی وقت کھلوا کر باہر اصطبل میں بھیجے ۔ دالان میں جو گھسی تو
 دیکھتی کیا ہوں ، کوٹھری کے آگے ایک پلنگ بچھا ہے ۔ اور اس پر ایک میلی
 کچھلی مٹی کے رنگ کی چادر کسی ہوئی ہے ، جس کے دیکھنے سے گھن آتی تھی ۔
 اس کے آگے ایک تخت بچھا ہے ۔ اس پر ایک میلا پکت دسترخوان کا پتہ تھرا
 پڑا ہے ۔ اس میں دو تین روٹیاں بیسنی تنک لمبی دھری ہیں ۔ میں نے جانا
 کسی ماما اصیل کی روٹی رکھی ہے ۔ اور ایک کونے میں قبیل سوز رکھا ہے ۔ اب
 ادھر دیکھتی ہوں ادھر دیکھتی ہوں ، فرش کا کہیں پتہ نہیں ۔ اپنی بیٹھوں تو
 کہاں بیٹھوں ۔۔۔"

یا ایک مقام پر جب جنگ آزادی ۱۸۵۷ء کے دوران پاٹوری پر تباہی آئی اور صحافت کی
 کوئی تدبیر نہ رہی تو اولاً رئیس پاٹوری ، اور ان کے فرزند اور پھر خواتین پاٹوری سے نکل کر منہجی کا
 رخ اختیار کرتی ہیں ۔ مصنفہ نے اس واقعے کی تمہید اس طرح بیان کی ہے :

"صرف تین تو تھیں تھیں ۔ اور دو سوعورتیں ۔ الٹی اب کیا کریں ۔ کس کو
 چوڑیں اور کس کو ساتھ لے چلیں ۔ آخر ناچار ، جتنی سواریاں رتھوں میں
 سمائیں وہ گچ ہو کر سوار ہوں ۔ باقی ماما ، اصیلیں اور بیسیاں بھی پیادہ پا
 چلیں ۔ بال بچوں کو گودیوں میں اٹھائے ہوئے ۔ گھٹری نچی بنگل میں دبائے

ہوئے - حیران سرگرداں ، مرد کوئی ساتھ نہیں - بے سراقافلہ ہے کہ بھجڑ کے
 رستے چلا جاتا ہے - اور پھر گھروں کو اکیلا چھوڑ آئے ہیں ، نہ جن پر چونکی دار
 ہے نہ رکھوال - مگر اس وقت کیا گھر اور کس کمال ٹال - اگر خیال تھا تو یہ
 تھا کہ آگے بڑھے اور جلدی سے بھجڑ بھینچے - لیکن پیادہ پاکی حالت مجب
 بے کسی اور بے بسی کی تھی - پاؤں پر چالے ، لبوں پر نالے - چشم گریاں ،
 آسو رواں - کسی کا پانچہ (پتھر) اجھاڑ میں الجھا تو کسی کا دوہٹ کھیت کی باڑ میں
 الجھا - کوئی چلتی تھی ، کوئی تھکتی تھی ، کوئی اٹھتی تھی ، کوئی بیٹھتی تھی - بھلا
 کبھی کسی نے رستہ چلا ہو تو چلا جائے - اور جس حال میں کھٹکا یہ لگا ہوا کہ وہ
 باقی آنے - چوروں کا ڈر جدا - ہزار مشکل اور غربی سے میل ڈرلہ میل
 پاٹودی سے نکلے تھے - اندھیری رات ، گھٹا سر پر مٹلی کھڑی تھی کہ بجلی جو چمکی تو
 سلسلے سے پانچ تھے سوار کھڑے نظر آئے ---"

اس قسم کی واقعہ نگاری کے علاوہ زندگی کے روزمرہ احوال و رسومات کا ذکر بھی مصنف
 نے خوبصورتی اور خصوصیت کے ساتھ کیا ہے - رسومات میں سے ، مثلاً ان رسومات کا ذکر مختلف
 مقامات پر آیا ہے:

بیوی کی صینک

پیر دیدار کا کوٹھا

پالوں کی رسم

چٹنا چینی کی چٹی

شب برات کی آتش بازی

گلے کا گنڈا بڑھانا

محرم کی قفلیاں اور گوٹ

مصنف نے اپنی سرگزشت میں اپنی زندگی کے تقریباً تمام اہم واقعات کو کہیں تفصیل اور
 کہیں اختصار کے ساتھ بیان کر دیا ہے - اور پھر اہم مقامات پر تاریخ و سنین کے اندراج کا اہتمام
 بھی کیا ہے - اس اہتمام کو اور اپنی سرگزشت کے ضمن میں ریاست کے قیام کے تاریخی و سیاسی
 پس منظر اور اپنے اجداد کے تاریخی و سوانحی حالات کو اس نے جو خاص اہمیت دی ہے ، اس سے
 تاریخ سے اس کے شغف کا اظہار ہوتا ہے - بعض مقامات پر جزئیات کو بھی اس نے اس طرح
 تحریر کر دیا ہے کہ یہ سرگزشت اس کی زندگی اور اس کے نشیب و فراز کی ایک مکمل تصویر پیش
 کر دیتی ہے - مصنف نے اسے ابواب یا فصلوں میں تقسیم نہیں کیا ، بلکہ جگہ جگہ موضوع کے اعتبار سے

ہیں اسطور اس طرح عنوانات تحریر کیے ہیں کہ بیان کا ربط نہیں ٹوٹتا۔
جن حالات و واقعات کے نتیجے میں مصنف کی زندگی متاثر ہوئی یا اس میں تطیب و فزاز پیدا ہوئے، مصنف نے سب ہی کو بلا کم و کاست بیان کر دیا ہے۔ اور پھر واقعات کو جزئیات کے ساتھ جس طرح تحریر کیا ہے، ان سے اس کی حقیقت نگاری اور راست گفتاری کا ثبوت ملتا ہے۔
تہمید میں خود مصنف نے لکھا ہے:

” اس کے لکھنے میں مجھے کئی باتوں کا لحاظ رہا ہے۔ اول تو یہ کہ بیان کو بہت طویل نہیں دیا، مختصر کیا ہے۔ دوسرے یہ کہ خلاف واقعہ کوئی بات نہیں لکھی۔ بناوٹ کو ہرگز دخل نہیں دیا۔ عبارت آرائی کچھ نہیں کی اور مطلب کو روزمرہ کی بول چال میں آسان لفظوں میں ادا کیا ہے۔“

مصنف کی ذاتی زندگی کے ساتھ ساتھ جو حوادث، خصوصاً جنگ آزادی ۱۸۵۷ء کے دوران پاؤدی اور پٹنہ میں جو جو واقعات رونما ہوئے اور نتیجتاً یہاں کے روسا کو جن حالات کا سامنا کرنا پڑا۔۔۔۔۔۔ یہ سب اس سرگزشت کا حصہ ہیں۔ زندگی کے عام روزمرہ واقعات و حالات اور رسم و رواج کا ذکر بھی مصنف نے جگہ جگہ اور ضروری مقامات پر کیا ہے۔ چنانچہ یہ سرگزشت ذاتی احوال کے ساتھ ساتھ اپنے زمانے کے سیاسی و تہذیبی حالات کی تصویر کشی کے لحاظ سے بھی قابل توجہ ہے

اپنی ان مجموعی خصوصیات کے اعتبار سے۔۔۔۔۔۔ ”بیتی کہانی“:

- (۱) اردو زبان و ادب کی تاریخ میں ”اولین نسوانی خودنوشت سوانح عمری“ ہے، اور
- (۲) مصنف نے اپنے اسلاف اور خاندان کے حوالے سے ریاست پاؤدی کی جو سینہ بہ سینہ قدیم اور چشم دید معاصر تاریخ بیان کی ہے، اس موضوع پر اسے فی الوقت واحد، اہم اور بنیادی مانڈ سمجھنا جانا چاہیے۔

پیش نظر متن کی ترتیب اصل نئے کے مطابق ہے۔ تمام عنوانات کا اہتمام خود مصنف نے کیا ہے۔ محض ابواب کی تقسیم اس راقم نے کی ہے۔ مقدمہ اور متن کے حواشی میں محکمہ اسناد کی فہرست آخر میں شامل کر دی گئی ہے۔ وہ امور جن کی صراحت متن سے ہوتی ہے یا جو تعلیقات میں بیان کرنے ضروری سمجھے گئے، مقدمے میں تشنہ محسوس کیے جاسکتے ہیں۔

عقیل

ٹوکیو، یکم نومبر ۱۹۹۳ء

حواشی

- (۱) مرتبہ: ڈاکٹر عبدالسبحان، مطبوعہ: کلکتہ، ۱۹۸۶ء۔
- (۲) "تاریخ عجیبہ المعروف بہ کالا پانی"، جو تصنیف کے چار سال بعد شائع ہوئی، مطبوعہ: لاہور، ۱۸۹۰ء۔
- (۳) مطبوعہ: مغربی پریس، کلکتہ، ۱۸۲۰ء، بحوالہ کارسین دتاسی "HISTOIRE DE LA HINDOUIE ET HINDOUSTANIE"، جلد دوم (پریس، ۱۸۷۱ء) ص ۵۰۶، یہاں پتھر سنگھ کی ایک اور تصنیف "سیرالاسلام" کا ذکر بھی ہے، جو اس نے نور محمد، رام کرشن اور سید محمد کے اشتراک سے تالیف کی تھی۔ یہ اصلاً ہندو تھا، لیکن عیسائیت اختیار کر لی تھی۔
- (۴) "مختصر حال منشی سید رحیب علی خاں بہادر ارسطو جاہ" ۱۸۶۸ء، غیر مطبوعہ، مملوکہ: ڈاکٹر گنڈا سنگھ (پشیاہ)، بحوالہ گنڈا سنگھ
- "A BIBLIOGRAPHY OF THE PUNJAB" (پشیاہ، ۱۹۶۶ء) ص ۱۸۶۔
- (۵) اس خود نوشت کا ایک نسخہ ڈاکٹر محمد ایوب قادری مرحوم (۱۹۲۶ء - ۱۹۸۳ء) کو ان کے انتقال سے کچھ قبل دستیاب ہوا تھا۔ وہ اسے اشاعت کے لیے ترتیب دینے کے خواہاں تھے، لیکن ان کی ناگہانی و حادثاتی رحلت (۲۵ نومبر ۱۹۸۳ء) کے باعث ان کی یہ خواہش قرطاس و قلم تک نہ پہنچ سکی۔ راقم نے مرحوم کے فرزند سعید حسن قادری سے اس نسخے کا عکس حاصل کر کے اسے ضروری تحلیلات کے ساتھ مرتب کیا ہے۔ خود نوشت بہت طویل نہیں، قلمی نسخہ ۱۸ X ۲۳ / ۸ کے محض ۸۹ صفحات پر مشتمل ہے، جس کے ہر صفحے پر کم و بیش ۱۸ سطریں ہیں۔
- (۶) "THE IMPERIAL GAZETTEER OF INDIA" جلد ۲۰ (آکسفورڈ، ۱۹۰۸ء) ص ۲۷، ۱۸۶۳ء میں روپے مالگزاری ادا کی گئی تھی۔ ایل ایچ گریفین "THE RAJAS OF PANJAB" (L. H. GRIFFEN) (لندن، ۱۸۷۳ء) جلد دوم، ص ۳۷۳، ۱۸۷۳ء میں آمدنی ۹۲۷۳۳ روپے تھی۔ گوری شنگر "چھٹا قلم" (دہلی، ۱۸۷۹ء) ص ۶۳-۱۸۸۸ء میں یہ آمدنی ۷۰۰۰ روپے ہوئی، چارلس ماسی "CHIEFS AND FAMILIES OF NOTE..." (CHARLES MASSY) (الہ آباد، ۱۸۹۰ء) ص ۲۱۔

- (۷) گوری شنکر، تصنیف مذکور، ص ۶۴۔
- (۸) یہ کمپنری دہلی کے ماتحت، دہلی کے قریب راجپوتانے کی جانب ایک چھوٹی سی ریاست تھی، جو "ضلع رُہتک سے محروم ہو جانے کے بعد چھوٹی سی نہ رہ جاتی تو دارالحکومت سے بہت زیادہ قریب واقع ہونے کے باعث اسے برقرار رکھنے کی کبھی اجازت نہ دی جاتی۔۔۔۔۔ اس ریاست کی رسمی طور پر سلائی نہیں تھی۔ اُس زمانے میں دارالحکومت کے اس قدر قریب بندوبست، توپ یا بارود کا کسی بھی صورت میں استعمال یکسر خارج از بحث تھا۔۔۔۔۔ تو ابزادہ شیر علی خاں "پاکستان اور ہندوستان میں سیاست اور سپہ گری کی روداد" (لاہور، ۱۹۸۳ء) ص ۱۳-۱۵۔
- (۹) ان کے حالات: دارالاشکوہ "سفینۃ الاولیاء" (کانپور، ۱۹۰۰ء) ص ۹۱-۹۲ میں ہیں۔
- (۱۰) ایضاً، ص ۹۱ و نیز عبدالرحمن جامی "نقبات الالسن" (کلکتہ، ۱۸۵۸ء) ص ۳۲۷۔
- (۱۱) "THE IMPERIAL GAZETTEER OF INDIA" جلد ۲۰، ص ۲۷ میں انھیں سہواً طلب فیض خاں لکھا ہے۔ "فیض طلب خاں مرحوم، چچاں دیدہ اور زمانے کا گرم سرد چمکے ہوئے ہے۔ فرج اور ملک کے کام میں ہوشیار، ہیمان نواز اور تہلہ ت کفالت شعار ہے۔" عبدالقادر خاں رامپوری "وقائع عبدالقادر خانی" (علم و عمل) مرتبہ: محمد ایوب قادری جلد اول (کراچی، ۱۹۶۰ء) ص ۳۲۶۔
- (۱۲) اصلاً PIERRE GULLIER، بحوالہ بک لینڈ، سی ای (BUCKLAND, C.E) "DICTIONARY OF INDIAN BIOGRAPHY" (لندن، ۱۹۰۶ء) ص ۳۲۳۔
- (۱۳) سی یو ایچی سن (C. U. AITCHISON) نے انھیں سہواً بھائی لکھا ہے۔
- "A COLLECTION OF TREATIES, ENGAGEMENTS AND SANADS..."
- (کلکتہ، ۱۸۹۶ء) حصہ اول، ص ۴۔
- (۱۴) چارلس میسی، تصنیف مذکور، ص ۶۶۔
- (۱۵) ان کے علاوہ نارنول، بدلی، کنتی، بندول نامی گاؤں بھی انھیں اس شرط پر ملے کہ وہ چار سو گھوڑے انگریزوں کو دیں گے۔ "INDEX TO TITLES" مرتبہ۔ گورنمنٹ آرکائیوز آف انڈیا، دہلی (دہلی، ۱۹۷۰ء)۔
- (۱۶) متون ۲۲۔ مادی اثنائی ۱۲۵۱۔ مطابق ۱۶ اکتوبر ۱۸۳۵ء، منشی غلام نبی "تاریخ پنجاب" (مطبوعہ: فیض احمدی، ۱۸۶۶ء) ص ۶۶۰، و نیز "INDEX TO TITLES" مرتبہ۔

(۱۷) نواب نجات علی خاں کے عہد میں نواب فیض طلب خاں نائب اور مختار گل دخل اور خراج نواب نجات علی خاں کے تھے اور نواب نجات علی خاں سے سوائے پرگنہ پائوپی کے دو پرگنے اپنے نام جاگیر لکھوائے تھے۔ بعد وفات نواب نجات علی خاں کے ، درمیان نواب فیض محمد خاں اور فیض طلب خاں کے قضا یا ہوا۔ اور نواب فیض محمد خاں کے پرگنات اور پنہجر اور بدلی نواب فیض طلب خاں سے چھین لیے۔ نواب فیض طلب خاں سرکار میں نالشی ہوئے اور سند ہری نواب نجات علی خاں کی پیش کی۔ نواب فیض محمد خاں نے جواب دیا کہ میرے باپ کی مہر آپ کے پاس رہتی تھی ، اپنے ہاتھ سے مہر کر لی ہو گی۔ "کیفیت ریاست پنہجر" (فلمی) ، مخزنہ ۰ برٹش میوزیم ، (لندن) 1733 OR ، جلد ۸ ، ورق ۳۰-۳۱

(۱۸) "اسد اللہولہ ، ممتاز الملک بہادر ، ہنر جنگ "خطاب" - "جوان ، قوی ہیکل اور وجیہ تھا اور ضروری علم فارسی اور عربی اس کو حاصل تھا اور نصف سے زیادہ کلام اللہ بھی اسے سھلا تھا۔ انگریزی میں بھی مہارت رکھتا تھا "منشی غلام نبی " تاریخ پنہجر " ص ۲۵۷ ، "بہت قابل لوگوں میں سے تھے۔ عربی ، فارسی ، انگریزی میں پوری مہارت رکھتے تھے۔" خواجہ حسن نظامی "دلی کی سزا" (دلی ، ۱۹۳۶ء) ص ۳۷ ، ۶۳ ، وزیر بشیر الدین احمد "واقعات دارالکلمت دلی " حصہ سوم (دلی ، ۱۹۹۰ء) ص ۲۶۳-

(۱۹) منشی غلام نبی ، تصنیف مذکور ص ۲۳۳-۲۳۵

(۲۰) انہیں ۲۳ دسمبر ۱۸۵۷ء کو لال قلعہ دلی کے سلسلے پھانسی دی گئی۔ ان کے بارے میں ایسی شہادتیں بھی ملتی ہیں کہ انہوں نے جہاں انقلابوں کا ساتھ دیا وہیں انگریزوں کے ساتھ بھی تعلقات استوار رکھنے چاہے۔ تھامس متکالف (THOMAS METCALF) (۱۸۲۳-۱۸۸۳ء) ، جسرٹ دلی ، ان کا ذاتی دوست تھا اور بغاوت کے دنوں میں انہوں نے متکالف کی مدد بھی کی تھی۔ لیکن اُس نے ان کی کوئی مدد نہ کی "TWO NATIVE NARRATIVES OF THE MUTINY AT DELHI" (ویسٹ منسٹر ، ۱۸۹۸ء) ص ۲۳۳ ، اُن کے خسر نواب عبدالصمد خاں نے تین سو سپاہیوں کے ساتھ بدلی سرائے کے مقام پر انگریزی فوج سے مقابلہ کیا ، لیکن ان کے بقیہ ۷۰ سپاہیوں نے کرنال میں انگریزی فوج کی معاونت کی۔

"ROHTAK DISTRICT GAZETTEER , 1883-84" (لاہور ، ۱۸۸۵ء) ص ۲۹-۳۱ ، پنہجر اور جنگ آزادی کے لیے منشی غلام نبی "تصنیف مذکور ، ص ۲۶۳-

۲۷۸ ، وزیر بہار کیشن رائے بہادر "تاریخ ضلع رہنک" (لاہور ، ۱۸۸۳) ص ۷۲ -

-۹۲

(۲۱) نواب اکبر علی خاں کے اس دورانی روپے کے لیے : کمال الدین حسینی "قیصر التواریخ"

جلد دوم (لکھنؤ ، ۱۹۰۷) ص ۳۵۷ ، چارلس میس ، تصنیف مذکور ، ۲۳ - ۲۳ ، " اکبر

علی خاں نے نواب فتح پور اور دیگر ریاستوں کے حکمرانوں کے ساتھ بہادر شاہ ظفر سے ملنے کی درخواست کی ، لیکن انکار کر دیا گیا " عبد اللطیف " ۱۸۵۷ء کا تاریخی روزنامہ " مرتبہ :

خلیق احمد نظامی (دہلی ۱۸۵۸) ص ۷۵ ، ۱۳۹ - ۱۴۰ ، ۱۷۸ ، جب کہ منشی بیجون لال

نے لکھا ہے کہ انھوں نے ایک عرضی دے کر ملاقات سے معذوری ظاہر کی تھی ، لیکن انھیں حکم ملا کہ جلد حاضر ہوں۔ ایضاً ، ص ۱۷۸ وزیر مضاف ، تصنیف مذکور ، ص ۹۷ ،

بناوت کے دوران گورگاوڈن کے ڈپٹی کمشنر فورڈ (FORD) کا محافظ دست پاٹودی کا فرام کردہ تھا - " GORGAON DISTT. GAZETTEER , 1910 " حصہ اول (لاہور

۱۹۱۱) ص ۲۳ ، بناوت کے دوران رئیس پاٹودی کو بہادر شاہ ظفر کی جانب سے شہ

بھیجا گیا تھا (امداد و اعانت کے لیے) لیکن انھوں نے کوئی جواب نہ دیا - مرزا حریت دہلوی ، " چراغِ دہلی " (دہلی ، ۱۹۸۶ء) ص ۲۵۳ ، وزیر این اے چک

" ANNALS OF INDIAN REBELLION " (N. A. CHICK) (لندن ، ۱۸۶۰) ص ۱۵۵ ، نواب عبدالرحمن خاں کا ایک خط بنام گمٹ ہیڈ (GREAT

HEAD مورخہ ۱۹ اگست ۱۸۵۷ء ، مشمولہ : سلیم قریشی " ننداروں کے خطوط " (دہلی ، ۱۹۹۳) ص ۱۳۳ - ۱۳۳ جنگ آزادی کے دوران ان کے اور نواب اکبر علی خاں کے رویوں کو پیش کرتا ہے -

(۲۲) " تذکرہ رؤسائے پنجاب " مصنفہ : سر لیلپل ایچ گریفن اور کرتل میس ، اردو ترجمہ : سید

نوازش علی (لاہور ، اشاعت ثانی ، ۱۹۹۳) ص ۹۳ کے مطابق ان کی وفات ۱۸۶۲ء میں ہوئی -

(۲۳) ایضاً میں سنہ وفات ۱۸۷۳ء درج ہے -

(۲۴) ولادت : ۱۸۶۳ء ، ایضاً ، یہاں ان کے فرزند کا نام محمد ابراہیم علی خاں (ولادت :

۱۸۸۷ء) بتایا گیا ہے -

(۲۵) ایضاً میں ان کا نام وسعت علی خاں اور سنہ ولادت ۱۸۷۰ء تحریر ہے اور ان کے


فرزندوں کے یہ نام درج ہیں : محمد فیاض علی خاں (ولادت : ۱۸۹۳ء) اور محمد حامد علی خاں -

- (۲۶) ایضاً کے مطابق ان کا انتقال ۱۹۰۳ء میں ہوا۔
- (۲۷) ولادت: ۱۸۷۳ء، ایضاً، یہاں ان کے فرزند کا نام محمد جمیل الرحمن خاں اور سند ولادت ۱۹۰۳ء تحریر ہے۔
- (۲۸) ایضاً میں ان کی وفات کا سنہ ۱۹۰۱ء تحریر ہے۔ جب کہ ان کے فرزندوں کے نام یہ ہیں : محمد حسین خاں ۲ (ولادت: ۱۸۶۷ء) ، محمد احمد حسین خاں (ولادت: ۱۸۶۸ء) ، محمد شمساد حسین خاں (ولادت: ۱۸۹۳ء) ، محمد سعادت حسین خاں (ولادت: ۱۸۹۹ء)۔ ان میں سے محمد احمد حسین خاں کے فرزندوں کے یہ نام درج ہیں: محمد صابر علی خاں (ولادت: ۱۸۹۵ء)۔
- محمد منور علی خاں (ولادت: ۱۸۹۸ء) ، محمد انور علی خاں (ولادت: ۱۸۹۹ء) ، محمد نواب خاں (ولادت: ۱۹۰۱ء)
- (۲۹) "THE IMPERIAL GAZETTEER OF INDIA" جلد ۲۰، (لندن، ۱۹۰۸ء) ص ۲۷ میں ان کا سنہ پیدائش سہواً ۱۸۶۳ء تحریر ہے، لیکن نوابی کے اختیارات لینے کا سنہ ۱۸۹۸ء بتایا گیا ہے۔ مصنف نے نواب محمد مختار حسین خاں کی اولاد میں ایک دختر اور محض ایک فرزند نواب محمد ممتاز حسین خاں کا ذکر کیا ہے، جب کہ اسی خانوادے کے ایک فرد نوابزادہ شیر علی خاں نے انہیں اپنا بڑا تایا قرار دیا ہے۔ اور اپنے والد محمد ابراہیم علی خاں (۱۸۸۷ء - ۱۹۱۷ء) کو ان کا چھوٹا بھائی بتایا ہے۔ تصنیف مذکور، ص ۲۵، لوہارو کے نواب شمس الدین احمد خاں (متوفی ۱۸۳۵ء) کے نواسے نواب قاسم علی خاں کی دختر سردار جہاں بیگم نواب ممتاز حسین خاں سے منسوب ہوئیں۔ یہ سائل دہلوی (۱۸۶۳ء - ۱۹۳۵ء) کی ماموں زاد بہن تھیں اور بے اولاد ہیں۔ حفیظ الرحمن واصف "تذکرہ سائل" (دہلی، ۱۹۷۵ء) ص ۳۷، ۳۸، ۷۷، نواب ابراہیم علی خاں کی شادی شہر بانو بیگم دختر نواب سر امین الدین احمد خان عرف فرخ مرزا (۱۸۶۰ء - ۱۹۳۷ء) (ولد نواب علاء الدین احمد خان لوہارو (متوفی ۱۸۸۳ء) سے ہوئی تھی، ایضاً ص ۵۷، نواب افکار علی خاں (۱۹۱۰ء - ۱۹۵۲ء) فرزند نواب ابراہیم علی خاں، سائل دہلوی کی بھانجی کے فرزند ہونے کی وجہ سے ان کے نواسے تھے۔ ایضاً ص ۵۷، ۱۲۳، نوابین لوہارو کے لیے: متعدد ماتخذ میں سے "تذکرہ رؤسائے پنجاب" ص ۷۹۹ و بعدہ اور "DISTRICT GAZETTEER OF LOHARO STATE" (لاہور، ۱۹۱۶ء) ص ۲-۷۔
- (۳۰) "تذکرہ رؤسائے پنجاب" ص ۷۹۸۔


" THE STORY OF THE INTEGRATION OF THE INDIAN "

STATE (بیبی، ۱۹۵۶ء) ص ۳۰۹-

شجرہ متعلق بہ صفحہ ۲۸۸



شجرہ - متعلق صفحہ ۲۹۰



(پیشی کہانی کا متن مع اسناد منقولہ "گوشتہ دستون" میں ملاحظہ فرمائیں)